



◆ Diplomatin söhbəti

Yunan əfsanəsi, Nikolaos gerçəkliyi və 64 yaşlı gənc...

Atam sürücü, anam dərzi idi

- 64 yaşım var. Tessalia bölgəsində - paytaxt Afinadan kənarda olan şəhərdə böyümüşəm. Balaca bir şəhər... Hansı ki mədəniyyət və tarix məkanındır. Ailəmiz kiçik olub. İki qardaş, atam və anam. Atam avtobus sürücüsü idi, anam isə evdar qadın. Anam ailənin qayğısına qalır, bəzən də dərzi ilə pul qazanırdı. Maraqlı uşaqlıq yaşamışam.

Məktəbdə oxuyanda zamanımın çoxunu həyətdə qonşunun uşaqları ilə müxtəlif oyunlar oynamaqla keçirirdim. O zamanlar küçələrdə çoxlu maşın olmurdu və biz rahat oynayırdıq. Yadımdadır, yunan əsgərləri təqlid etmək üçün taxtadan silahlar hazırlayırdıq. Həm də hər gün velosiped sürməyi də xoşlayırdım və bu mənim üçün hobbیه çevrilmişdi. Təbii ki, günümü təkə oyun oynamaqla başa vururdum, dərslərimə də zaman ayırırdım. Məktəb həyatımda vacib yer tuturdu. Çalışmışdım ki, nümunəvi şagird olum.

Atamın mənə geyim almaq üçün verdiyi pulları kitablara xərcləyirdim

- 9 yaşım olanda Afinaya oxumağa getdim. Atam da Larissadan paytaxt İstiqamətinə avtobus sürürdü. O yaşlarımda kitaba marağım yaranmağa başladı. Çoxlu kitab oxuyurdum. Afinada ilk getdiyim yer də kitabxana olub. Məşhur kitabxana mərkəzi meydana yerləşirdi. Atamın mənə geyim almaq üçün verdiyi pullara kitablara alırdım. 15 yaşında isə musiqini sevməyə başladım. O zamanlar musiqi ilə məşğul olmaq elə də normal qəbul edilirdi. Ancaq musiqiyə olan marağımı boğmadan dərslərimi də yaxşı oxumağa çalışırdım. İstəmirdim təhsilimə görə ailəmə problem yaradıram. Bir yandan istədiyimi edirdim, digər yandan da təhsilimlə bağlı mənə söz gəlməməsi üçün çalışırdım.

Sevimli ədəbiyyat müəllimim var idi. Düşüncə tərzim ona maraqlı gəlirdi. Hər bazar günləri mənə qəhvə içməyə, ya da şirniyyat yeməyə dəvət edirdi. İstəyirdi ki, onunla zaman keçirdim, onunla danışım və ən əsası onu dinləyim. Elə mən də ədəbiyyat fənnini sevirdim deyə onunla ünsiyyətə xoş təsir bağışlayırdı. Həmin vaxt Yunanıstan üzrə məktəblərin ədəbiyyat yarışmasında iştirak edərək ikinci yeri qazanmışdım. Həm də fəlsəfəyə də marağım var idi. İnsanlarla əlaqələr yaratmaq, ünsiyyət qurmaq əsas prinsipim idi. Başladım özümə çox böyük insanlarla oturmağa. Məqsədim onların həyat təcrübələrini öyrənmək idi. Buna mənə həmişə maraqlı olub.

Məktəbi bitirdikdən sonra ali məktəbə imtahan verdim, siyasi elmləri üzrə təhsil seçdim. Universiteti də əla qiymətlərlə bitirdim. Təhsilimi Fransada davam etdirdim. 3 diplomum var. Ancaq heç vaxt əla tələbə olduğumu düşünməmişəm. Ola bilsin ki, yaxşılarından biri idim, amma əla deyildim. Mən universitetdə azad hərəkətə daha çox çalışırdım. Dərslərimi də oxuyurdum, ancaq realitiyi da yaxşı başa düşürdüm.

"Həyatda heç nə çətin deyil. Çətin olan yaşamaqdır, sağ qalmağa çalışmaq yox. Və bir də ləyaqətlə yaşamaq. Sağ qalmağa çalışmamaqlıq, yaşamaqlıq. Həyatdakı məqsədimiz xoşbəxt və ləyaqətlə yaşamaq olmalıdır".

Bu fikirlərin müəllifi olan Nikolaos Kanellos Yunanıstanın ölkəmizdəki fəvqəladə və səlahiyyətli səfirdir. Zəngin həyat təcrübəsi olan diplomat bura gəlməmişdən əvvəl dörd ölkədə səfir olaraq çalışıb.

Yunanıstanın mərkəzində yerləşən Tessalia bölgəsində anadan olub. Artıq il yarımdır ki, ölkəmizdə fəaliyyət göstərir və deyir ki, işlədiyin ölkədə öz vətənin maraqlarının qayğısına qalırınsa, onda sənə üçün orada yaşamaq asan olur. "Diplomatin söhbəti" rubrikasının ənənəsinə uyğun olaraq cənab səfirlər də səmimi həmsöhbət olmağa və onu bir diplomat kimi deyil, Nikolaos olaraq tanıtdırmağa çalışmışıq.

Azərbaycan haqqında düşünəndə ağıma ilk olaraq neft-qaz gəlirdi

- Universiteti bitirdikdən sonra hərbi xidmətə yollandım. Türkiyə ilə sərhəddə hərbi xidmət keçmişəm. Qayıtdıqdan sonra Yunanıstan Xarici İşlər Nazirliyində işə başladım. Düşünürəm ki, diplomat olmaq həyatımın ən xoş anlarıdır.

Azərbaycandan əvvəl Vyetnamda 3 il səfir işləmişəm. Ondan əvvəl də 5 il Slovakiyada, 3 il isə Kosovoda diplomatik fəaliyyət göstərmişəm. Niderlandda, Fransada, İspaniyada, ABŞ-da, Albaniyada çalışmışam. Azərbaycanın Yunanıstandakı keçmiş səfiri Rəhman Mustafayevlə tanış idim. Azərbaycan haqqında düşünəndə ağıma ilk olaraq neft-qaz gəlirdi. Həm də Sovet İttifaqına dair məlumatlı idim. Azərbaycan haqqında ümumi məlumatları, tarixini, eləcə də Azərbaycanın Sovet Birliyindəki rolunu bildirdim. O cümlədən, Heydər Əliyev Siyasi Büronun üzvü olanda onu tanıyırdım. Amma insanları tanıyırdım. İnsanları tanımaq üçün ölkəyə gəlib yaşamalısan.

Bakıya və insanlardakı sadəliyə heyran qaldım

- Bura ilk dəfə gələndə qədim Bakıya və insanlardakı sadəliyə heyran qaldım. Qədim yunanların insanlara bir tövsiyəsi var: "Sadəlik və güclülük". Bunlar vacib elementlərdir. Sadəlik mənim həyatımı, ideyalarımı xarakterizə edən məqamlardır. Sadəlik mənim üçün önəmlidir. Düşünürəm ki, sadəlik sənənin yaşayışına kompas olur.

Azərbaycanda həm də cəmiyyətin nümunəvi yaşayışına da vurulmuşdum. Bundan başqa, fərqli bir landşaftla tanış olurdum və bu, mənə çox maraqlı gəlirdi. Gələn kimi dərhal ölkənin başqa bölgələrinə də gəzməyə getdim. İlk 6 ayda bir çox yerlərdə oldum.

Azərbaycanda vaxt keçirməkdən zövq alıram, amma qızlarım üçün darıxıram

- Təbii ki, ölkəm üçün darıxıram. Yaşadığın yerdə ölkənin, dünyanın sülh və ədalət maraqlarının qayğısına qalırınsa, onda sənənin üçün orda yaşamaq asan olar.

Burada gördüyüm işlərlə öz ölkəmin qayğısına qalırım. İdeyalarımı inkişaf etdirir, bölüşürəm. Yunanıstanın xeyrinə ola biləcək hər şeyi inkişaf etdirməyə çalışıram.

Yunanıstanla bağlı darıxdığım bir çox şey var, amma bunlar mənim daxilimdə mənfi hisslər yaratmır. Çünki mən öz ölkəmi Azərbaycanda yaşamağa çalışıram. Qızlarım Yunanıstanda yaşayırlar. Onlar üçün çox darıxıram. Qızımın birinin 26, digərinin isə 31 yaşı var. Böyük qızım cinayət işləri üzrə vəkil çalışır. Fransada çox yaxşı təhsil alıb. Ümumiyyətlə, Fransa bizim həyatımızda böyük rol oynayıb. Bir övladı var. Dəyərli bir oğlan nəvəm var. O biri qızım da təhsillidir. Afinada fransız ədəbiyyatı ixtisası üzrə təhsil alıb. İndi bir çox layihələrin tədbirlərini təşkilatçılığında iştirak edir. O, həm də mezzo-sopranoluq səs təbrinə malikdir.

İki siyasi romanım var, burada da üçüncü kitabımı yazmaq istəyirəm

- Boş zamanlarımda rəsm çəkməklə məşğul oluram. Heç vaxt olmadıqı qədər çox rəsm çəkirəm. İki siyasi romanım var, burada isə üçüncü kitabımı yazmaq istəyirəm.

Bundan başqa, vaxtım olanda insanları evimə qonaq çağırmağı xoşlayıram. Onlarla söhbət etməyi, Azərbaycan xalqını tanımağı, eləcə də, muzeyə, qalereyalara getməyi xoşlayıram. Hər gün 5-10 km piyada gəzirəm. Rəsm çəkməklə yanaşı, musiqi ilə də vaxt keçirirəm.

Yeni adamlarla ünsiyyət qurmaqdan, küçədə tanımadığım insanlarla söhbət etməkdən zövq alıram. Məsələn, simit satanlar... Onlar da mənə çox səmimi qəbul edirlər. Burada heç vaxt mənfi hallarla qarşılaşmamışam. Çox bilməyi, həqiqəti öyrənməyi sevirəm. İstədiyimdə evimə getmək imkanım var, amma heç vaxt gəlməyə tələsmirəm. Çünki burada vaxt keçirməkdən zövq alıram.

Pitini, xəngəli, xaşığı xoşlayıram

- Azərbaycan mətbəxindən çox yeməyi sevirəm. Məsələn, pitini... Şəkiyə səfərim zamanı yediyim ilk yeməkdir. Bura gələndə ikinci gün elə Şəkiyə yollandım, sonra isə Naxçıvana. Azərbaycan kətesini, xəngəlini, hətta xaşığı xoşlayıram. Xüsusilə də səhər yeməyindən zövq alıram.

Hər bazar günü dostlarımla görüşməyə yeməyinə yollanırdım. Yemək bizi sağ və xoşbəxt saxlayır. Özüm də yemək hazırlamağı sevirəm. Amma ağıma gələndə fərqli ideyalara əsasən nələrsə hazırlayıram. Xörək bişirməyi anamdan öyrənmişəm.

Azərbaycan ədəbiyyatından Nizaminin, Füzulinin əsərləri ilə tanışam. Azərbaycanın qədim və müasir musiqilərini də dinləməyi sevirəm. Əsasən xalq mahnılarını gənc ifaçıların ifasında dinləməyi xoşlayıram.

Əlaqələrimiz gələcəkdə daha da güclü olacaq

- Ölkələrimiz arasında yaxşı əlaqələr mövcuddur. Energetika, təhsil və fərqli sahələrdə mövcud olan əlaqələri inkişaf etdirmək mənim hədəfidir. Əsas da təhsil əlaqələrini. Çünki təhsil mənim üçün çox vacibdir.

İnanıram ki, əlaqələrimiz gələcəkdə daha da güclü olacaq. Bu il üçün də musiqi, incəsənətlə bağlı bir çox layihələrimiz var. İnsanların daxili aləminə nüfuz edib yunan diplomatının kim, Yunanıstanın necə ölkə olduğunu onlara çatdırmaq istəyirəm.

Biz gerçək dəyərləri üzə çıxartmışıq

- Yunanıstan hər şey deməkdir. Hər bir azərbaycanlı Yunanıstana

Rəsm çəkmək həyatımın bir parçasıdır

- Musiqi və rəsm həyatımın bir parçasıdır. Ancaq gənc yaşlarımda rəssamları xoşlamırdım deyə, rəsme də maraqlı deyildim. O vaxt rəssamlar, intellektual insanlar haqda tənqidi bir məqalə yazmışdım. Həmişə səssiz, özlərinə qapanmalarını tənqid edirdim. Ümumiyyətlə, ancaq özünü düşünən, özündən razı insanı xoşlamırdım.

Qədim yunanlar deyirdi ki, birinci incəsənət musiqidir. Kasıb bir ailədə doğulduğum üçün musiqiyə olan marağımı böyüdə bilmirdim. Məktəbdə oxuyanda musiqiyə qulaq asaraq onu ifa edən biri olmaq həvəsinə düşmüşdüm. İndi bu arzumu gerçəkləşdirirəm. Yunanıstanın bir rok qrupu və qızımla rəsmi şəkildə bir mahnı hazırlamışım. Mahnının adı "Yellow flower"dır.

Hazırda daha bir mahnı üzərində işləyirik. Mən oxuyacağam, qızım İrini isə bekvokal səsləndirmə edəcək. Kim bilir, bəlkə gələcəkdə Afinada rok klubda bir konsert də təşkil edə bilərik. Rəsm çəkmək isə gündəlik həyatdan gizlənmək imkanı verir. Sanki şəkil çəkəndə dünyadan təcrid olunuram, həm də öz fikirlərimi rəsmlərim vasitəsilə insanlara çatdırıram. Onlarla kontakta girirəm.

İncəsənət azaddır və insanlarla ünsiyyətə girmək imkanı verir. Pikkasso deyirdi ki, incəsənət silah kimidir, amma o öldürmür, öyrədir. Bəzən düşünürəm ki, mənim rəsmlərim silah kimidir. Rəsm çəkmək mənə xoşbəxt edən bir məşğuliyətdir. Müasir rəsm həyatımın bir parçasıdır. O heç vaxt müharibəni təbliğ etməli deyil.

Bu maraqlarıma rəğmən diplomat olmağı seçdim. Biz siyasətçilərin xidmətçilərilik və mən çox nümunəvi xidmətçi olmağa çalışıram. Siyasət çox vacibdir. Sən hər bir şeydən məlumatlı olmalısən. Hər səhər etdiyim ilk şey dünyada baş verən mühüm şeylərə dair məlumat əldə etməkdir.

Həyatda sağ qalmaq üçün yox, xoşbəxt olmaq üçün yaşamalırıq

- Həyatda heç nə çətin deyil. Çətin olan ləyaqətlə yaşamaqdır. İnsanlar yaşamağıdır, sağ qalmağa çalışmalı deyillər. Heyvanlar sağ qalmaq üçün çalışır, yollar axtarırlar. Xoşlamıram, kimsə deyəndə ki, sağ qalmağa çalışıram. Çünki bizim məqsədimiz xoşbəxt və ləyaqətlə yaşamaq olmalıdır. Həyat kollektiv dəyərdir. Biz tək özümüz üçün yaşamırıq. Əgər sən hər şeyə sahibsən, amma yanında kimsə yoxdursa, bu, əsl faciədir. Təklil yalnız Allaha məxsusdur.

Heç vaxt tək qalmaq hissində düşmə. Sevgi də kollektiv hədəfdir. Bir-birimizi sevməliyik. Biz realitiyi axtarıb tapmalıyıq. Onun üçün mübarizə aparmalıyıq, həyatımızda çox işi tapmağa çalışmalıyıq. Çox işdən qorxmamalıyıq. Qədim yunanların dediyi kimi, sən heç vaxt insanları mühakimə etməməlisən, olaylardan, ideyalardan danışımalısən. Qeybət etməməlisən, həyatla bağlı kollektiv marağın olmalıdır. Özümüzədən kənara çıxmalıyıq. Bir şeyi edəndə onu tək özümüz üçün deyil, həm üçün etməliyik. Özümüzə verməyi bacarmalıyıq.

Məni xarakterizə edən bir cəhət var, o da ki, tənqid yox, inkişaf etdirəkdir.

Gələcəklə qarşılaşmaq üçün güclü olmalısən

- Gələcəyin nə gətirəcəyini bilmirik. Sən gələcəklə qarşılaşmaq üçün güclü olmalısən. Tək bildiyimiz şey nəyi arzu ediriksə, odur. Gələcək üçün birinə daha çox sağlınq arzulanırlar. Amma bu, insanın deyil, Allahın əlindədir. Mən də gələcəyi düşünmədən öz bildiyim kimi həyatıma davam edirəm. Gələcək üçün məqsədim də odur ki, yaxşı əməllər edim. Sonuncu günə kimi rəsm çəkməyi düşünürəm...

Yeni rəssamlarla tanış olmaqla yenilikləri öyrənməyə çalışıram. Yeni insanlarla tanış olmaq istəyirəm. İnsanlıq sirlidir. Yeni birliylə tanış olanda onun həyatı haqqında məlumatlanırsan, onun arzularını, ümidlərini öyrənirsən. Bu, mənə maraqlıdır.

Nikolaos olaraq arzum ətrafımda həmişə xoşbəxt insanları, xoşbəxt dünyaya görməkdir. Çünki xoşbəxtlik insanlığın hədəfidir. Bütün digər dəyərlərin hamısı da eyni hədəfə köklənib: xoşbəxtliyə.

Azərbaycana və onun xalqına təşəkkürümü fəaliyyətim başa çatdıran sən gündə deyəcəyəm...

Diplomat hər zaman yeni bir insan həyatı ilə tanış olmaq marağında olub. Ona görə başqa ölkədə yaşamaq ona çətin deyil. Əksinə, hər dəfə başqa bir ölkəyə işləməyə gedəndə maraqlarının ardınca gedim kimi özünü çox xoşbəxt hiss edir.

64 yaşlı olsa da, gənc ruhu və zəngin həyat təcrübəsi olan Nikolaosun hər birimizə ötürdüyü bir mesaj var: sadə və güclü olmaq...

Fərizə ƏHMƏDOVA, Ağaəli MƏMMƏDOV (foto), "Azərbaycan"